



Република Северна Македонија  
Republika e Maqedonisë së Veriut

## СУДСКИ СОВЕТ НА РЕПУБЛИКА СЕВЕРНА МАКЕДОНИЈА

## КËSHILLI GJYQËSOR I REPUBLIKËS SË MAQEDONISË SË VERICHTARIT

---

Ул. "Македонија" бр.5, 1000 Скопје | тел. 02/3218 130 факс. 02/3218 131 | contact@ssrm.mk

Rr. "Makedonija" nr.5, 1000 Shkup | tel. 02/3218 130 faksi. 02/3218 131 | contact@ssrm.mk

Бр.02 - 606/1

17 - 03 - 2020

2020 год.

СКОПЈЕ

Судскиот совет на Република Северна Македонија на 336-та седница одржана на ден 17.03.2020 година, ја донесе следната

### ОДЛУКА

#### **За постапување на судовите во Република Северна Македонија во услови на зголемена опасност од вирусот КОВИД-19**

Претседателот на судот и судиите менацирањето со судските предмети да го усогласат со мерките и препораките на Владата на Република Северна Македонија и надлежните здравствени органи.

Должни се да ги преземат сите мерки на претпазливост, како би се намалил ризикот од инфекција со вирусот КОВИД-19 на судиите, судската служба, странките и другите учесници во постапката.

За таа цел, пред влегувањето во судот на странките и другите учесници во постапката се должни да ги поминат сите безбедносни здравствени мерки.

Да се контролира влегувањето во судот, како не би се создала гужва пред шалтерите, а со тоа и можност од инфекција.

Пред и по завршувањето на расправите да се изврши дезинфекција на судниците и другите простории во судот.

Преку соопштенија да им се укаже на странките поднесоците до судот да ги доставуваат електронски, доколку имаат технички услови за тоа.

Уверенијата и другите судски акти до странките и надлежните органи да ги доставуваат електронски.

Во судовите се извршуваат следните нужни работи:

- Судења во кривични предмети кога обвинетиот или дел од обвинетите се во притвор, домашен притвор или према кои е изречена некоја друга мерка за обезбедување присуство на обвинетиот во постапката;
- Кривични предмети на странките кои немаат живеалиште, односно престојувалиште во Република Северна Македонија, а се затекнати во државата;
- Кривични предмети за кои постои опасност од застарување на кривичното гонење;
- Кривични предмети за кривичните дела: „Пренесување заразна болест“ - по член 205 од КЗ, „Непостапување според здравствени прописи за време на епидемија“ - по член 206 од КЗ, „Неукажување медицинска помош“ - по член 208 од КЗ, „Спречување службено лице во вршење службено дејство“ - по член 382 од КЗ, „Напад врз службено лице при вршење работи на безбедност“ - по член 383 од КЗ, „Организирање отпор“ - по член 387 од КЗ;
- Прекршочни предмети од итна природа;
- Предмети за примена на времени мерки;
- Предмети по кои постапката е во фаза на донесување на одлука;
- Предмети во кои постои опасност од повреда на принципот на судење во разумен рок;
- Предмети кои по сила на законот се итни;
- Прием на поднесоци и други работи што се врзани со законски преклузивни рокови.

Закажаните расправи по предметите кои не се итни се одржуваат доколку се исполнети законските услови и доколку претседателот на судот

и судиите проценат дека не се со висок ризик по здравјето на судиите, судската служба, странките и другите учесници во постапката.

Апелационите судови постапуваат по жалби по горенаведените предмети и по предмети по кои одлучуваат на нејавна седница.

Врховниот суд на Република Северна Македонија одлучува по горенаведените предмети во рамките на својата надлежност и по предметите по кои одлучува на нејавна седница.

Управниот суд постапува по управни спорови против управни акти кои се итни и по кои се одлучува без одржување на расправи.

Вишиот управен суд постапува по жалби против одлуките на Управниот суд кои се итни, на нејавна седница.

Претседателот на судот и судиите да ја разгледаат можноста за извршување на определени работи од дома (проучување на предметите и доаѓање во судот во деновите за судење, пишување на одлуките при што се користи информатичко компјутерската технологија).

Одлуката влегува во сила од денот на нејзиното донесување.



**СУДСКИ СОВЕТ НА  
РЕПУБЛИКА СЕВЕРНА МАКЕДОНИЈА**  
Претседател  
**Киро Здравев**